

सार-समाचार

सड़क किनारे गिरे पेड़ों से हादसे की आशंका

चूक (निर्स)। चूक-जयपुर मार्ग पर पिछले करीब 5-7 दिन पूर्व सूटे के साथ आये अंधड़ के कारण बड़ी संख्या में पेड़ टूटकर गिर गये थे, इसमें कई कीकर के पेड़ सड़क के किनारों पर गिर गये, जिससे वाहन चालकों को काफी परेशानियों का सामना करना पड़ रहा है। इन पेड़ों के कारण वाहन चालकों पर हर समय हादसे का खतरा मंडरा रहता है, लेकिन जिम्मेदार विभाग और प्रशासन अभी तक हरकत में नहीं आया है। इसमें प्रशासन की धोर लापरवाही से इनकार नहीं किया जा सकता। हैरानी की बात तो यह है कि इस मार्ग से आये दिन मंत्री, विधायक, जनप्रतिनिधि, जिला कलेक्टर, पुलिस अधीक्षक सहित जिले के आला अधिकारियों का आवागमन होता है, फिर भी इन पेड़ों की ओर किसी की भी आंखें नहीं खुल रही है। इससे प्रशासन की कार्यशैली पर सवाल खड़े हो रहे हैं। रात्रि के समय स्थिति और अधिक चिंताजनक हो जाती है। सड़क किनारे पड़े ये पेड़ अंधेरे में सामने से पड़ने वाली लाइटों के कारण वाहन चालकों को दिखाई नहीं देते हैं, जिससे कभी भी बड़ा हादसा हो सकता है। स्थानीय लोगों का कहना है कि प्रशासन शायद किसी बड़े हादसे का इंतजार कर रहा है। दूसरी ओर रतन-नगर तक सड़क किनारों खड़े इन पेड़ों को काटना भी विभाग ने उचित नहीं समझा तथा इसी मार्ग पर सड़क के बीचों-बीच हो रही क्षिरियों से कई बार दुपहिजा वाहन चालक गिरकर चोटिल हो चुके हैं, फिर भी अभी तक प्रशासन के कानों की जूँ तक नहीं रेंगी। क्षेत्रवासियों ने संबंधित विभाग और जिला प्रशासन से तत्काल कार्रवाई करते हुए सड़क किनारों पड़े इन पेड़ों को हटाने तथा मार्ग को सुरक्षित बनाने की मांग की है, ताकि किसी अनहोनी से बचा जा सके। यदि समय रहते हुए कार्रवाई नहीं की गई तो यह लापरवाही किसी बड़े हादसे का कारण बन सकती है।

नोहर फुटबॉल मैदान के सुधार कार्य शुरू

नोहर, (निर्स)। खेल प्रतिभाओं को बेहतर सुविधाएं उपलब्ध कराने की दिशा में श्री बालकृष्ण विहानी स्टेडियम स्थित फुटबॉल मैदान के सुधार कार्य की शुरुआत कर दी गई है। मैदान में मिट्टी डलवाकर समतलीकरण का कार्य कराया जा रहा है, जिससे खिलाड़ियों को बेहतर खेल सुविधाएं मिल सकेंगी। अखिल भारतीय दशहरा फुटबॉल समिति के अध्यक्ष बलवीर सुधार ने मैदान का निरीक्षण कर बताया कि आगामी दिनों में मैदान का कम्प्यूटीकृत लेवलिंग कार्य एवं ग्रासिंग करवाई जाएगी। उन्होंने बताया कि मैदान के उन्नयन पर होने वाला पूरा खर्च उनके निजी कोष से वहन किया जाएगा, ताकि नोहर को एक उकृष्ट फुटबॉल मैदान उपलब्ध हो सके। उन्होंने कहा कि मैदान के विकास कार्य पूर्ण होने के बाद इस वर्ष दशहरा महोत्सव के अवसर पर नोहर में भव्य अखिल भारतीय फुटबॉल टूर्नामेंट का आयोजन किया जाएगा, जिसमें देशभर की नामी टीमों को आमंत्रित किया जाएगा। इससे क्षेत्र में खेल गतिविधियों को बढ़ावा मिलेगा और स्थानीय खिलाड़ियों को अपनी प्रतिभा दिखाने का अवसर प्राप्त होगा। मैदान सुधार कार्य में उपखंड अधिकारी राहुल श्रीवास्तव, नगरपालिका अधिशाषी अधिकारी गिरिराज रातन का विशेष सहयोग रहा। इस अवसर पर जिला फुटबॉल संघ के सचिव शशिकांत शर्मा सहित खेल प्रेमी एवं गणमान्य नागरिक उपस्थित रहे। खेल प्रेमियों ने मैदान के सुधार कार्य को नोहर में फुटबॉल के विकास की दिशा में महत्वपूर्ण कदम बताया।

किसानों ने विभिन्न मांगों का ज्ञापन सौंपा

नोहर, (निर्स)। किसानों की विभिन्न समस्याओं के समाधान की मांग को लेकर किसानों ने मुख्यमंत्री के नाम उपखंड अधिकारी को भारतीय किसान संघ के तहसील अध्यक्ष राजेन्द्र सिहाग के नेतृत्व में ज्ञापन सौंपा। ज्ञापन में फसल बीमा क्लेम, डिग्री निर्माण, फलदार पौधों के वितरण सहित कई महत्वपूर्ण मांगें उठाई गईं। ज्ञापन में बताया गया कि फसल बीमा क्लेम के मुक्त प्रकरणों में राज्य सरकार की घोषणा के बाद सभी आवश्यक औपचारिकताएं पूर्ण होने के बावजूद अनेक किसानों को अब तक बीमा राशि प्राप्त नहीं हुई है। किसानों ने मांग की कि ऐसे प्रकरणों का शीघ्र निस्तारण कर बकाया बीमा क्लेम का भुगतान जल्द से जल्द किया जाए। इसके अलावा किसानों ने प्रत्येक बीमा मंडल की कार्यप्रणाली और क्लेम स्वीकृति के आंकड़े सार्वजनिक करने की मांग करते हुए कहा कि पारदर्शिता के लिए यह जानकारी आमजन के समक्ष लाई जानी चाहिए। ज्ञापन में यह भी मांग की गई कि किसानों को फलदार पौधों का वितरण किया जाए ताकि उनकी आय में वृद्धि हो सके। किसानों ने कृषि जल संरक्षण योजनाओं के तहत लंबित डिगिंगियों को तत्काल प्रभाव से स्वीकृत करने तथा नई डिगिंगियों के निर्माण की अनुमति जारी करने की भी मांग रखी। साथ ही कृषि से जुड़े अन्य लंबित मामलों का शीघ्र समाधान करने की अपील की गई। ज्ञापन सौंपने वालों ने कहा कि यदि किसानों को समस्याओं का समय पर समाधान नहीं किया गया तो उन्हें आंदोलन का रास्ता आगे नाने के लिए मजबूर होना पड़ेगा। ज्ञापन के माध्यम से किसानों ने मुख्यमंत्री से मांगों पर सकारात्मक कार्रवाई कर राहत प्रदान करने की अपील की है। इस मौके पर क्षेत्र के अनेक किसान उपस्थित रहे।

विभिन्न मांगों को लेकर जलदाय विभाग के कर्मचारियों ने सामूहिक उपवास रखा

सीकर (निर्स)। राजस्थान पीएचईडी तकनीकी कर्मचारी संघ जिला सीकर के बैनर तले प्रांतीय अध्यक्ष संतोष विजय के आह्वान पर जिले के तकनीकी कर्मचारियों ने 11 जून को अधीक्षण अभियंता कार्यालय जिला मुख्यालय परिसर में सामूहिक उपवास रखकर राज्य कर्मचारियों को अप्रैल 2026 में देय समर्पित अवकाश का शीघ्र भुगतान दिलाने, जीपीएचईडी एवं बीमा ऋण क्लेम का भुगतान समय पर किए जाने तथा आरबीएएस योजना में सरलीकरण कर कर्मचारों और पेंशनरों को समय पर उपचार एवं देवाड़ा उपलब्ध करवाने हेतु जैसी विभिन्न मुख्य मांगों को लेकर सामूहिक उपवास रखकर प्रदर्शन किया एवं मुख्यमंत्री के नाम अधीक्षण अभियंता को ज्ञापन सौंपा गया इसमें जन स्वास्थ्य अभियांत्रिकी विभाग तकनीकी कर्मचारियों संघ सीकर के जिलाध्यक्ष सुशील कुमार जैन, महामंत्री बजरंग सिंह शेखावत, भगौरथ गौरा हेमराज सैनी, रविन्द्र सिंह शेखावत, मोहन लाल, अनिल जैन, गोविंदा राम,पहलाद यादव ,सीताराम सैनी, दलीप सिंह, अमरचंद, हनुमान सैनी, मदन गुर्जर, आदी कर्मचारी शामिल रहे।

करण कुमावत को न्याय दिलाने व दोषियों की शीघ्र गिरफ्तारी को लेकर प्रदर्शन

सीकर (निर्स)। खाटस्थामजी में हुए जानलेवा हमले के पीड़ित करण कुमावत को न्याय दिलाने एवं दोषियों की शीघ्र गिरफ्तारी की मांग को लेकर सीकर में सर्व समाज के हजारों लोगों ने विशाल विरोध प्रदर्शन किया। प्रदर्शनकारियों ने एसपी कार्यालय का घेराव कर प्रशासन को ज्ञापन सौंपा और मामले में त्वरित कार्रवाई की मांग की। समाजसेवी राजेश जोया ने कहा कि बड़ी संख्या में लोगों की उपस्थिति इस बात का प्रमाण है कि समाज अन्याय के खिलाफ एकजुट है और न्याय की मांग को लेकर पूरी मजबूती से खड़ा है। उन्होंने कहा कि दोषियों की गिरफ्तारी तक संघर्ष जारी रहेगा। प्रदर्शन में बड़ी संख्या में लोगों ने भाग लेकर न्याय के समर्थन में अपनी आवाज बुलंद की तथा प्रशासन से निष्पक्ष जांच और सख्त कार्रवाई की मांग की। किशोर दुल्हेपुरा ने बताया कि प्रशासन से निष्पक्ष जांच कर दोषियों को शीघ्र गिरफ्तार करने तथा पीड़ित परिवार को न्याय दिलाने की मांग की। इस मौके पर समाजसेवी शिवभगवान सारडीवाल, राजेश जोया, अजय मारवाल, ताराचंद घायल, सोनिया जोया, मंजू वर्मा, मनीष पार्षद धर्मपाल बाबर, जय स्वामी, गिरराज जोडली व दर्जनों महिलाओं सहित सैकड़ों लोग मौजूद रहे।

सड़ाक अभियंता को ज्ञापन दिया

उदयपुरवाटी (निर्स)। जन स्वास्थ्य अभियांत्रिकी विभाग के तकनीकी कर्मचारियों ने गुरुवार को सामूहिक उपवास रखकर अपनी मांगों को लेकर मुख्यमंत्री के नाम का सहायक अभियंता को ज्ञापन दिया। राजस्थान तकनीकी कर्मचारी महासंघ एकीकृत जन स्वास्थ्य अभियांत्रिकी विभाग उदयपुरवाटी ब्लॉक के तकनीकी कर्मचारियों ने सहायक अभियंता कार्यालय में अपनी मांगों को लेकर ज्ञापन में बताया कि वृद्धि भत्ता प्रदान करना, आरबीएएस में आ रही समस्याओं का समाधान, नियमित भर्ती, समर्पित अवकाश, समय पर न्याय भुगतान सहित कई समस्याओं को लेकर ज्ञापन दिया। सहायक अभियंता कार्यालय में कर्मचारियों ने विरोध प्रदर्शन किया। इस दौरान कर्मचारी संघ के जिला अध्यक्ष छोटू राम, उदयपुरवाटी ब्लॉक अध्यक्ष हुकुम सिंह राघव, कजोडमल सैनी, किशन लाल, शिवकर सैनी, विजेंद्र सिंह, बिरजू राम सैनी, जगदीश, शंभू देवाल, प्रभू राम, योगेंद्र सिंह, राधेश्याम, रामस्वरूप, जयप्रकाश, मोहनलाल, ओमप्रकाश, शंकर सिंह, रामलाल, ब्रजमोहन सहित कई कर्मचारी थे।

बिजली की समस्याओं को लेकर किसानों का धरना प्रदर्शन

चूक (निर्स)। अखिल भारतीय किसान सभा तहसील कमेटी चूक व ग्राम पंचायत राणासर की ओर से विद्युत विभाग की अनियमितता को लेकर 13 सूत्री मांगों को लेकर गुरुवार को जयपुर रोड स्थित अधीक्षण अभियंता कार्यालय में धरना प्रदर्शन किया गया। किसान सभा के तहसील मंत्री शमसेर भालू खां ने बताया कि आज बिजली संबंधित विभिन्न समस्याओं को दुरुस्त करने की मांग को लेकर धरना दिया गया और अधिशाषी अभियंता को ज्ञापन सौंपा गया।

ज्ञापन में मांग की गई कि दूटे हुए खंभे बदले जाए, ढीले व झुलते तारों को ठीक किया जाए, उपभोक्ताओं की मांग के अनुसार डीपी व ट्रांसफार्मर अतिरिक्त लगाया जाए, सोलर उपभोक्ताओं की पूर्णभरण राशि में वृद्धि की जाए, ढाणियों में आरडीएसएस के अंतर्गत लंबित घरेलू कनेक्शन पूर्ण करने, घरेलू कनेक्शन की प्रतीक्षा सूची को शून्य किया जाए, 2018 से लंबित कृषि कनेक्शन तुरंत जारी किए जाएं व ठेकेदारों द्वारा कार्य में की जा रही देरी व अनियमितता को दूर किया जावे।

सड़क दुर्घटना मामले में पीड़ित परिवार को 16.15 लाख का मुआवजा

तारानगर (निर्स)। तारानगर के न्यायालय मोटर दुर्घटना दावाधिकरण पीठासीन अधिकारी संतोष कुमार मीणा ने एक सड़क दुर्घटना मामले में पीड़ित पक्ष को कुल 16.15 लाख रुपये का अर्वाइं पारित किया है। पीड़ित की ओर से पैरवी कर रहे

अभिवक्ता अनिल कुमार स्वामी राजपुरा ने बताया कि 24 मार्च 2022 को सायं करीब 7.30 बजे झांझनी निवासी दुर्गमल कलिया की पत्नी हंसकोर व पुत्र मनीष मोटरसाइकिल पर सवार होकर लाखलाण बड़ी से गांव झांझनी आ रहे थे। ओजरीया बस स्टैंड के पास पहुंचने पर तारानगर की ओर से आ रही मैक्स गाड़ी चालक जयलाल पुत्र बीरबलराम निवासी भांमरा ने चाली को तेज गति व लापरवाही से चलाकर सही साइड में चल रही मनीष की मोटरसाइकिल को टक्कर मार दी।

टक्कर इतनी जबरदस्त थी कि



बिजली संबंधित विभिन्न समस्याओं को दुरुस्त करने की मांग को लेकर किसानों ने अधिशाषी अभियंता को ज्ञापन सौंपा।

एईएन कार्यालय चूक को डिमांड के अनुसार सामग्री उपलब्ध करवाई जाए, बोटेज की कमी को ठीक किया जाए, किसानों को 24 घंटे बिजली दी जाए, स्मार्ट मीटर बंद किए जाएं, एफ आरटी टीम को शिकायत मिलने के तुरंत ही टीका का निवारण करने हेतु

पाबंद किया जाए, बिजली ठेकेदारों की मनमानी पर रोक लगाई जाए व समय पर काम करने हेतु पाबंद करने सहित अनेक मांगों को लेकर जमकर विरोध-प्रदर्शन किया गया।

इस अवसर पर जिलाध्यक्ष इंद्राज सिंह बाबल, दीपाराम प्रजापत,

मुकनाराम सातडा, हरचंद कडवासरा, मनीराम, शीशापाल दास, रामधन रणवां, मजीद खां राणासर, राजकुमार लालासर, भंवरलाल छाजूसर, बजरंग लाल थालोडी, मामराज कस्वां, खेमचंद खारिया, समुद्रराम रायपुरिया सहित अनेक लोग उपस्थित थे।

ग्रामीण सेवा शिविर आज से

सीकर, (निर्स)। मुख्यमंत्री भजनलाल शर्मा की मंशा एवं निर्देशों की अनुपालना में जिले के ग्रामीण क्षेत्रों में आमजन को राज्य सरकार की विभिन्न जन-कल्याणकारी एवं फ्लैगशिप योजनाओं का सीधा लाभ पहुंचाने के लिए 12 जून से 15 जुलाई तक 'ग्रामीण सेवा शिविर-2026' का आयोजन किया जाएगा। अति. जिला कलेक्टर रतन कुमार ने बताया कि महा-अभियान के तहत राजस्व विभाग के अतिरिक्त 21 अन्य महत्वपूर्ण विभागों की भागीदारी सुनिश्चित की गई है। शिविरों का समय सप्ताह के कार्य दिवसों में प्रातः 9:30 बजे से सायं 6 बजे तक (अथवा कार्य समाप्ति तक) रहेगा। मुख्यमंत्री के निर्देशानुसार शिविर में आने वाले प्रत्येक नागरिक का कार्य उसी दिन पूर्ण करने का हरसंभव प्रयास किया जाएगा। यदि सायं 6 बजे तक कुछ कार्य अर्जुण या लंबित रहें हैं, तो विभागवार उनकी सूची संधारित की जाकर समयबद्ध रूप से निस्तारण सुनिश्चित किया जाएगा।

चार ओवरलोड डम्पर जब्त

झुंझुनू (निर्स)। जिले में सड़क दुर्घटनाओं में कमी लाने और यातायात व्यवस्था को सुरक्षित बनाने के उद्देश्य से चलाए जा रहे विशेष अभियान के तहत मेहाड़ा पुलिस ने बड़ी कार्रवाई करते हुए चार ओवरलोड डम्परों को जब्त किया है। पुलिस से कहा कि सड़क से ओवरलोड वाहनों के संचालन में लगे वाहन चालकों और संचालकों में हड़कंप मच गया।

पुलिस अधीक्षक कावेन्द्र सिंह सागर के निर्देशन, अतिरिक्त पुलिस अधीक्षक मुख्यालय देवेन्द्र सिंह निगारानी रखी जा रही है और नियमों का उल्लंघन करने वालों के खिलाफ सख्त कार्रवाई की जा रही है। पुलिस अधीक्षक कावेन्द्र सिंह सागर ने कहा कि सड़क सुरक्षा को लेकर जिले में विशेष अभियान निरंतर जारी रहेगा तथा यातायात नियमों की अनदेखी करने वाले वाहन चालकों और संचालकों के विरुद्ध कठोर कार्रवाई की जाएगी।

- लापरवाही से मैक्स गाड़ी चलाकर चालक ने बाइक को टक्कर मारी थी
- बीएएमएस छात्र की मौत हुई थी

मनीष व उसकी माता हंसकोर गंभीर रूप से घायल हो गए। घायल अवस्था में मनीष को हिसार के जिन्दल अस्पताल में भर्ती कराया गया, जहां उपचार के दौरान उसकी मृत्यु हो गई। मृतक मनीष जोधपुर विश्वविद्यालय में बीएएमएस (बैचलर ऑफ आयुर्वेदिक मेडिसिन एंड ड्रग्स) प्रथम वर्ष का छात्र था। घटना की रिपोर्ट पुलिस थाना तारानगर थाने में दर्ज करवाई गई। पुलिस ने जांच के बाद मैक्स गाड़ी चालक जयलाल के खिलाफ न्यायालय

केंद्र एवं राज्य सरकार की उपलब्धियों पर आधारित जिला स्तरीय प्रदर्शनी का शुभारंभ

झुंझुनू (निर्स)। केंद्र एवं राज्य सरकार की उपलब्धियों, जनकल्याणकारी योजनाओं एवं विकास कार्यों पर आधारित चार दिवसीय जिला स्तरीय प्रदर्शनी का शुभारंभ गुरुवार को सूचना केंद्र परिसर में जिले के प्रभारी मंत्री एवं सामाजिक न्याय एवं अधिकारिता मंत्री अविनाश गहलोत ने किया।

इस अवसर पर झुंझुनू विधायक राजेंद्र भांबू, जिला कलेक्टर डॉ. अरुण गर्ग सहित विभिन्न जनप्रतिनिधि एवं अधिकारी उपस्थित रहे। प्रदर्शनी में केंद्र एवं राज्य सरकार द्वारा संचालित विभिन्न जनकल्याणकारी योजनाओं, नवाचारों, अभियानों तथा विकास कार्यों को फोटो पैनलों एवं प्रदर्श सामग्री के माध्यम से प्रदर्शित किया गया है। प्रदर्शनी का उद्देश्य आमजन को सरकार की योजनाओं एवं उपलब्धियों से अवगत कराना है। प्रदर्शनी अवलोकन के दौरान प्रभारी मंत्री ने राजीविका के तहत संचालित कस्टम सुशासन एवं जनकल्याण के क्षेत्र में उल्लेखनीय कार्य किए हैं तथा सर्वाधिक अग्रिम प्रदानमंत्री पद पर रहने का गौरव भी प्राप्त किया है। उन्होंने राजस्थान की विभिन्न उपलब्धियों का उल्लेख करते हुए बताया कि अनेक क्षेत्रों में प्रदेश ने राष्ट्रीय स्तर पर अग्रणी स्थान प्राप्त किया है। प्रभारी मंत्री ने कहा कि बीते 12 वर्ष देश के लिए विश्वास, विकास और जनकल्याण के वर्ष साबित हुए हैं। उन्होंने झुंझुनू जिले में चल रहे विकास कार्यों की जानकारी देते हुए कहा कि शीघ्र ही जिलेवासियों को कई महत्वपूर्ण विकास परियोजनाओं की प्रवेशद्वार में विभिन्न कार्यक्रमों एवं

जनसंपर्क गतिविधियों का आयोजन किया जा रहा है। उन्होंने कहा कि प्रधानमंत्री नरेंद्र मोदी ने देश के विकास और जनकल्याण के क्षेत्र में उल्लेखनीय कार्य किए हैं तथा सर्वाधिक अग्रिम प्रदानमंत्री पद पर रहने का गौरव भी प्राप्त किया है। उन्होंने राजस्थान की विभिन्न उपलब्धियों का उल्लेख करते हुए बताया कि अनेक क्षेत्रों में प्रदेश ने राष्ट्रीय स्तर पर अग्रणी स्थान प्राप्त किया है। प्रभारी मंत्री ने कहा कि बीते 12 वर्ष देश के लिए विश्वास, विकास और जनकल्याण के वर्ष साबित हुए हैं। उन्होंने झुंझुनू जिले में चल रहे विकास कार्यों की जानकारी देते हुए कहा कि शीघ्र ही जिलेवासियों को कई महत्वपूर्ण विकास परियोजनाओं की सौगात मिलेगी।

प्रदर्शनी के उद्घाटन के पश्चात प्रभारी मंत्री ने सूचना केंद्र सभागार में मौखिक प्रतिनिधियों से संवाद किया तथा केंद्र एवं राज्य सरकार की उपलब्धियों पर विस्तार से जानकारी दी। उन्होंने कहा कि प्रधानमंत्री नरेंद्र मोदी के नेतृत्व में केंद्र सरकार के 12 वर्ष पूर्ण होने के उपलक्ष्य में देश एवं प्रदेशभर में विभिन्न कार्यक्रमों एवं

सार-समाचार

हत्या के आरोपी को आजीवन कारावास

रतनगढ़ (निर्स)। अपर जिला एवं सत्र न्यायाधीश रतनगढ़ सुरेंद्र कौशिक ने हत्या के एक चर्चित मामले में अभियुक्त रामूम पुत्र लूणाराम निवासी प्रसनेऊ को दोषी ठहराते हुए आजीवन कारावास एवं अर्धदंड की सजा सुनाई है। वहीं सह-अभियुक्त लक्ष्मणराम पुत्र गोगाराम निवासी प्रसनेऊ को पर्याप्त साक्ष्यों के अभाव में बरी कर दिया गया। अपर लोक अभियोजक एडवोकेट डॉ. जयाकांत बिंवाल ने बताया कि थाना राजलदेसर में दर्ज प्रकरण में रामसिंह पुत्र लूणसिंह की उसके खेत में हत्या कर दी गई थी। मामले की जांच के दौरान पुलिस ने रामूराम एवं लक्ष्मणराम को गिरफ्तार किया था। न्यायालय ने अभियोजन पक्ष द्वारा प्रस्तुत 19 गवाहों के बयान एवं 49 दस्तावेजी साक्ष्यों के आधार पर रामूराम को हत्या का दोषी मानते हुए आजीवन कारावास तथा लूणसिंह को सजा सुनाई। साथ ही आर्मस् एक्ट की धाराओं में भी कारावास एवं अर्धदंड से दंडित किया गया। सभी सजाएं साथ-साथ चलेंगी। सजा सुनाए जाने के बाद दोषी रामूराम को जेल भेज दिया गया, जबकि लक्ष्मणराम को सेंदह का लाभ देते हुए बरी कर दिया गया। मामले में राज्य सरकार की ओर से प्रभावी पैरवी अपर लोक अभियोजक डॉ. जयाकांत बिंवाल ने की।

सड़कों पर पानी का छिड़काव कराया

नोहर, (निर्स)। क्षेत्र में लगातार बढ़ रहे तापमान और भीषण गर्मी के बीच नगर पालिका ने आमजन को राहत पहुंचाने के लिए विशेष पहल शुरू की है। नगर पालिका की ओर से फायर ब्रिगेड वाहन के माध्यम से सड़कों की प्रमुख सड़कों पर पानी का छिड़काव कराया जा रहा है, जिससे सड़क की लपिशा कम होने के साथ वातावरण में टंकटा का एहसास हो रहा है। नगर पालिका प्रशासन के निर्देशानुसार मुख्य बाजारों, व्यस्त मार्गों तथा सार्वजनिक स्थलों के आसपास नियमित रूप से पानी की बोझा की जा रही है। तेज धूप और गर्म हवाओं के कारण सड़कें अत्यधिक गर्म हो रही हैं, जिससे राहगीरों और वाहन चालकों को परेशानी का सामना करना पड़ रहा था। ऐसे में पानी के छिड़काव से लोगों को काफी राहत मिली है। पालिका प्रशासन का कहना है कि बढ़ते तापमान को देखते हुए यह अभियान आगामी दिनों में भी जारी रहेगा। साथ ही धूल प्रदूषण पर नियंत्रण और आमजन को गर्मी से राहत देने के लिए आवश्यक कदम उठाए जा रहे हैं। स्थानीय नागरिकों ने नगर पालिका की इस पहल की सराहना करते हुए कहा कि भीषण गर्मी के दौर में सड़कों पर पानी का छिड़काव राहत देने वाला कदम है, जिससे बाजार क्षेत्र और मुख्य मार्गों पर कुछ हद तक तापमान नियंत्रित हो रहा है।

निःशुल्क जांच शिविर आयोजित

नोहर, (निर्स)। श्वास संबंधी बीमारियों से पीड़ित मरीजों के लिए राहतभरी खबर है। कस्बे के सुथींड क्लिनिक में आज शुक्रवार को निःशुल्क श्वास रोग जांच शिविर का आयोजन किया जाएगा, जिसमें मरीजों के फेफड़ों की जांच कर उन्हें आवश्यक चिकित्सकीय परामर्श प्रदान किया जाएगा। श्वास रोग विशेषज्ञ डॉ. जयप्रकाश सुथींड ने बताया कि शिविर के दौरान फेफड़ों के स्वास्थ्य की जांच पूरी तरह निःशुल्क की जाएगी। साथ ही दमा, पुरानी खांसी, सांस फूलने तथा अन्य श्वास संबंधी रोगों से प्रसन्न मरीजों को विशेषज्ञ परामर्श उपलब्ध कराया जाएगा। उन्होंने स्पष्ट किया कि जांच निःशुल्क रहेगी, जबकि चिकित्सकीय परामर्श शुल्क नियमानुसार देय होगा। उन्होंने बताया कि बदलती जीवनशैली, बढ़ते प्रदूषण और धूल-मिट्टी के कारण श्वास रोगों के मामलों में लगातार वृद्धि हो रही है। ऐसे में समय पर जांच और उपचार से गंभीर बीमारियों को रोकथाम संभव है। डॉ. सुथींड ने क्षेत्रवासियों से अपील की कि वे अपने एवं अपने परिवार के फेफड़ों के स्वास्थ्य के प्रति जागरूक रहें और अधिक से अधिक संख्या में शिविर का लाभ उठाएं।

महिला महाविद्यालय में वाटर कूलर भेंट

पाटन (निर्स)। राजकीय कमला मोदी महिला महाविद्यालय में बीमाकथाना की शक्ति सेवा समिति द्वारा महाविद्यालय को 150 लीटर क्षमता का वाटर कूलर भेंट किया गया। इसका लोकार्पण गुरुवार को समिति के सदस्यों के द्वारा किया गया। महाविद्यालय परिवार ने समिति के सदस्यों का सम्मान और अभिन्नंदन किया।

प्रवच संख्या 7
(देखिये नियम 21)
कार्यालय सहायक आयुक्त (द्वितीय) देवस्थान विभाग, जयपुर
राजस्थान सार्वजनिक प्रशासन अधिनियम 1959 की धारा 18 (2) के अधीन नोटिस
समस्त सम्बन्धित व्यक्तियों को मुख्यमा नम्बर 165/2026 (नाम वर्तन तथा निवास स्थान) शिव के प्राची श्री धारा राम पुत्र श्री हेमाराज निवासी जिला मंडिर के पास, ओडीना नागरिक जिला नागरिक राजस्थान ने सार्वजनिक प्रशासन अधिनियम 1959 की धारा 17(1) के अन्तर्गत क्लाम वॉरंटदेख कर, वॉरंट नं. 516 जाट कोलोनो, नवलगढ़ रोड, सीकर जिला सीकर राजस्थान के सम्बन्ध में जांच किये जाने के लिए आदेशन पत्र दिया है।
अतएव धारा 18 की उपधारा (2) द्वारा प्रदत्त शक्तियों के प्रयोग में उपर्युक्त न्यायस जिलेकी जांच की जा रही है मे हित रखने वाले सम्पत्त व्यक्तियों के नाम, व्यापक जानकारी के लिए यह नोटिस प्रकाशित किया जाता है कि वे इस नोटिस से जारी होने की तारीख से साठ दिन के भीतर उक्त प्रयास के सम्बन्ध में आपत्तियां, यदि कोई हो प्रस्तुत करें।
और यह सूचित किया जाता है कि यदि उपरोक्त निर्दिष्ट अवधि के भीतर कोई आपत्तियां नहीं की गयी तो उक्त आदेशन पत्र निष्पत्ति रीति से निष्पत्ति किया जावेगा तथा जांच प्रकृत मामले में निष्कर्ष अभिविहित किया जावेगा।
आदिनांक 08.06.2026 को मेरे हस्ताक्षर तथा कार्यालय मोहर के अधीन जारी किया गया।
आदिना तारीख पेशी 11.06.2026
सहायक आयुक्त (द्वितीय) देवस्थान विभाग जयपुर

कार्यालय ग्राम पंचायत देवीपुरा पंचायत समिति राजगढ़ (चूक) राज0

क्रमांक-ग्र.पं./निविदा/2026-27/ दिनांक-05.06.2026

ई-निविदा सूचना संख्या-01/2026-27

ग्राम पंचायत देवीपुरा में महानरगा योजना एवं अन्य योजनाओं में वर्ष 2026-27 में कराये जाने वाले निर्माण कार्यों के लिये निर्माण सामग्री, सेवाएं एवं उपकरणों की आपूर्ति का कार्य करने हेतु राजस्थान लोक उपायन में पारदर्शिता अधिनियम 2012 एवं राजस्थान लोक उपायन नियम 2013 के अनुसार राजस्थान पंचायत राज. अधिनियम 1996 के नियमों के तहत सक्षम प्राधिकारी के अधीन जी.एस.टी. अधिनियम 2017 के अन्तर्गत पंजीकृत/प्राधिकृत एवं अनुभवी विनिर्माता, थोक विक्रेता एवं अधिकृत डिटर एवं व्यापारिक फर्मों से ई-निविदाएं आमंत्रित की जाती है। जिसका विवरण निम्नानुसार है-

निविदा का कार्य	ग्राम पंचायत देवीपुरा में महानरगा योजना एवं ग्रामीण विकास एवं पंचायती राज विभाग की अन्य योजनाओं में वर्ष 2026-27 में कराये जाने वाले नये निर्माण व मरम्मत कार्यों के लिये निर्माण सामग्री/सेवाओं की आपूर्ति हेतु दर अनुबन्ध।
अनुमानित लागत लाखों में-	70.00 लाख
धरोहर राशि-	निविदा राशि के 2 प्रतिशत राशि 140000/- रु. डी.डी. (ग्राम पंचायत देवीपुरा के नाम शाखा राजगढ़ (चूक) पर देय)
निविदा शुल्क-	1000/- डी.डी. (ग्राम पंचायत देवीपुरा के नाम शाखा राजगढ़ (चूक) पर देय)
प्रोसेसिंग शुल्क-	1500/- ई-ग्रास लान (बजट नर 8658-00-102-16-01 सिविल विभाग हेतु)
निविदा आवेदन प्रारंभक करने की तिथि व समय-	दिनांक 05.06.2026 को प्रात 11.00 बजे से।
ऑनलाइन निविदा जमा कराने की अन्तिम तिथि व समय	दिनांक 16.06.2026 को प्रात 11.00 बजे तक
कार्यालय में भौतिक रूप से डीडी, चालान प्रति एवं निविदा प्रपत्र, शपथ पत्र जमा कराने की तारीख व स्थान	दिनांक 16.06.2026 को प्रात 11.00 बजे से दोपहर 2.00 बजे तक ग्राम पंचायत कार्यालय में।
ऑनलाइन निविदा खोलने की तारीख व समय	दिनांक 16.06.2026 को सायं 5.00 बजे से

नोट-निविदा प्रपत्रों को वेब साईट <http://sppp.rajasthan.gov.in> व <https://eproc.rajasthan.gov.in> पर देखा जा सकता है।
NIB: ZCR2627A0251, UBN : ZCR2627GLOB00398

चाँदकौर
प्रशासक
ग्राम पंचायत देवीपुरा
पंचायत समिति राजगढ़ (चूक)